



మహదేవపూర్ : ప్రచారం చేస్తున్న బీఆర్ఎస్ నాయకులు



కాటారం : ప్రచారం పాల్గొన్న బీఆర్ఎస్ శ్రేణులు

బీఆర్ఎస్ తోనే అన్ని వర్గాలకు మేలు

మహదేవపూర్, నవంబర్ 11 : బీఆర్ఎస్ తోనే అన్ని వర్గాలకు మేలు జరుగుతుందని పార్టీ నాయకులు అన్నారు. గ్రామాల్లో జోరుగా ఇంటింటా ఎన్నికల ప్రచారం కొనసాగుతుంది. శనివారం మండలంలోని గ్రామాల్లో గడప గడపకూ ఎన్నికల ప్రచారం నిర్వహించారు. గ్రామాల్లో ఇంటింటా బీఆర్ఎస్ మ్యానిఫెస్టో పత్రాలను పంపిణీ చేసి పథకాలను ప్రజలకు వివరించారు. సీఎం కేసీఆర్, బీఆర్ఎస్ ప్రభుత్వం చేసిన అభివృద్ధి, సంక్షేమ పథకాలను ప్రజలకు వివరించారు. కారు గుర్తుకు ఓటు వేయాలని అభ్యర్థించారు. ప్రజా సమస్యల పరిష్కారానికి కృషి చేసే బీఆర్ఎస్ మంథని ఎమ్మెల్యే అభ్యర్థి పుట్ట మధూకర్ ను భారీ మెజార్టీతో గెలిపించాలని కోరారు. బీఆర్ఎస్ సీనియర్ నాయకులు తలారి గట్టయ్య, గోగుల నాగేందర్, గోగుల మధూకర్, బీఆర్ఎస్ నాయకులు, కార్యకర్తలు పాల్గొన్నారు.

- పుట్ట మధూకర్ ను భారీ మెజార్టీతో గెలిపించాలి
- జోరుగా బీఆర్ఎస్ ఇంటింటా ప్రచారం

తూండ్ర గ్రామ అధ్యక్షులు వి శేఖర్, పులిగంటి రాములు, ఎస్టీ సెల్ అధ్యక్షుడు గుంటి రమేష్, బూత్ కన్వీనర్ చై రవి వార్డు సభ్యులు లక్ష్మీనారాయణ సరిత, చందర్, బీ నరేష్, సాగర్, శ్రీకాంత్, కిష్టయ్య, వికాస్ రాజ్, గుంటి బాపు, నాగ రాజు పాల్గొన్నారు.

కారు గుర్తుకే ఓటియ్యాలి

కాటారం : మంథని నియోజకవర్గం అభివృద్ధి చెందాలంటే కారు గుర్తుకే ఓటిసి బీఆర్ఎస్ అభ్యర్థి పుట్ట మధూకర్ ను గెలిపించాలని పార్టీ మండల అధ్యక్షుడు తోట జనార్దన్ కోరారు. మండల కేంద్రంలో శనివారం ఇంటింటికి వెళ్లి ప్రచారం చేశారు. బీఆర్ఎస్ మ్యానిఫెస్టోలోని అంశాలను గడప గడపకూ వెళ్లి వివరించారు. కారు గుర్తుకు ఓటిసి పుట్ట మధును భారీ మెజార్టీతో గెలిపించాలని కోరారు. అలాగే మండలంలోని ధన్యాడ, ఆదివారంపేట గ్రామాల్లో బీఆర్ఎస్ నియోజకవర్గ యూత్ అధ్యక్షుడు భూపల్లి రాజు అధ్యర్థంలో ప్రచారం చేపట్టారు. వేర్వేరుగా జరిగిన కార్యక్రమాల్లో ఎస్సీ సెల్ సబ్ డివిజన్ అధ్యక్షుడు

తైనేని సతీష్, మండల ఉపాధ్యక్షుడు రాంచందర్, కమ్యూనికేషన్, శంకర్, శ్రీలక్ష్మి చౌదరి తదితరులు పాల్గొన్నారు.

మహాముత్తారంలో..

మహాముత్తారం : మండల వ్యాప్తంగా బీఆర్ఎస్ ఇంటింటా ప్రచారం ముమ్మరంగా సాగుతున్నది. శనివారం మండలంలోని యామన్పల్లి, రేగులగూడెం, ములుగుపల్లి గ్రామాల్లో గులాబీ శ్రేణులు పార్టీ మ్యానిఫెస్టోను ప్రజలకు వివరించారు. రేగులగూడెం గ్రామానికి చెందిన కాంగ్రెస్ నాయకులు తాళ్ల శ్రీను బీఆర్ఎస్ లో చేరారు. బీఆర్ఎస్ మండల అధ్యక్షుడు కల్వపర్ల రాజు, సింగిల్ విండో చైర్మన్ సోమ శాంతకుమార్, జడ్పీటీసీ మాజీ సభ్యుడు మండల రాజిరెడ్డి ఆయనకు గులాబీ కండువా కప్పి పార్టీలోకి ఆహ్వానించారు. కార్యక్రమంలో సర్పంచ్ లోకేశ్వర్ మండల అధ్యక్షుడు మల్లయ్య గౌడ్, మండల ఉపాధ్యక్షుడు దేవేందర్ రెడ్డి, సింగిల్ విండో వైస్ చైర్మన్ అనిల్ రెడ్డి, సర్పంచ్ రత్నం బక్కయ్య, ప్రచార కమిటీ కో కన్వీనర్ రాజబాపు, నాయకులు వెంకటేశ్వర్ రావు, జే కిరణ్, శ్యామ్ లాల్, ఎం రవి, సింగిల్ విండో డైరెక్టర్లు సమృక్క, కంపె రాజయ్య, గ్రామ అధ్యక్షులు ఏ చంద్రయ్య, వీ బాలకృష్ణ, ఆర్పీఎస్ గ్రామ అధ్యక్షుడు జగపతిరావు, వార్డు సభ్యుడు సంపత్ తదితరులు పాల్గొన్నారు.



మల్లర్ : కొయ్యూర్లో ప్రచారం చేస్తున్న బీఆర్ఎస్ నాయకులు



మహాముత్తారం : ఇంటింటి ప్రచారం చేస్తున్న బీఆర్ఎస్ నాయకులు

అలయ నిర్మాణానికి భూమిపూజ

గంగారం నవంబర్ 11: మండలంలోని దుబ్బుగూడెం జీపీ పరిధి మామిడిగూడెం గ్రామంలో సీతారామచంద్రస్వామి అలయ నిర్మాణానికి శనివారం భూమి పూజ నిర్వహించారు. ముఖ్య అతిథిగా రాష్ట్ర రెడ్డికో చైర్మన్ ఎరువా సతీశ్ రెడ్డి కొబ్బరి కొట్టి ప్రారంభించారు. అనంతరం వేద పండితుల మంత్రోచ్ఛారణ మధ్య ప్రత్యేక పూజలు చేశారు. ఈ సందర్భంగా ఏషియా ప్రాంతంలో సీతారామచంద్రస్వామి అలయ నిర్మాణానికి ముందుకు వచ్చిన అలయ కమిటీకి అభినందనలు తెలిపారు. ఈ ప్రాంత ప్రజలకు తన వంతు సహాయం, సహకారాలు ఎల్లప్పుడూ ఉంటాయన్నారు. అలాగే దేవుడి ఆశీస్సులు ప్రజలకు ఉండాలని కోరుతున్నానని పేర్కొన్నారు. కార్యక్రమంలో కోదండ రామాలయ చైర్మన్, వైస్ చైర్మన్ ప్రతాపరెడ్డి, శ్రీకాంత్, ఓడిసీఎంఎం వైస్ చైర్మన్ శ్రీనివాసరెడ్డి, సీతారామచంద్రస్వామి అలయ చైర్మన్, జనగం రామారావు, బాదం రంజిత, పల్లె సురేష్, ఈసం పాపారావు తదితరులు పాల్గొన్నారు.



భూమి పూజ చేస్తున్న రాష్ట్ర రెడ్డికో చైర్మన్ ఎరువా సతీశ్ రెడ్డి

తేనేటిగల పెంపకం లాభదాయకం

గూడూరు, నవంబర్ 11: తేనేటి గల పెంపకం లాభదాయకంగా ఉంటుందని ఎల్ఆర్ నేపరల్ ప్రొడక్ట్ ఎండ్ అనూష్ తెలిపారు. మండలంలోని గాజులగట్టు గ్రామానికి చెందిన 30 మహిళలకు సాయి స్వచ్ఛంద సంస్థ సీకావో ఇరపాక వెంకన్న, నాబార్డు ఆధ్వర్యంలో గ్రామంలో వారం రోజుల పాటు తేనేటిగల పెంపకంపై శిక్షణను అందించారు. అనంతరం రంగారెడ్డి జిల్లా అబ్దుల్ హామ్మీద్ ఉన్న తేనేటిగల ఫాం వద్దకు శనివారం 30 మంది శిక్షణ పొందిన మహిళలను తీసుకెళ్లి ప్రత్యక్షంగా అవగాహన కల్పించారు. ఈ కార్యక్రమంలో అనూష్, వెంకన్నలు మహిళలతో మాట్లాడుతూ తేనేటి గల తయారీ, పెంపకం, వాటిని ప్యాకింగ్ చేసే విధానం, ప్రాసెసింగ్ చేసే పద్ధతి, మార్కెటింగ్ తదితర విధానాలపై మహిళలకు తెలియజేశారు. శిక్షణ అనంతరం తేనేటిగల పెంపకం చేసే మహిళలకు ఐటీడీఎస్ ద్వారా సబ్సిడీ అందిస్తామని తెలిపారు. ప్రోగ్రాం మేనేజర్ అడప శిరిలి, ట్రైనర్ ఈశ్వర్, మహిళలు పాల్గొన్నారు.



మహిళలకు అవగాహన కల్పిస్తున్న ఎల్ఆర్ ఎండ్ అనూష్

రామప్పలో పర్యాటకుల సందడి

వెంకటాపూర్, నవంబర్ 11 : మండలంలోని రామప్ప దేవాలయం శనివారం పర్యాటకులు, విద్యార్థులు, భక్తులతో సందడిగా మారింది. తెలంగాణ, ఏపీతో పాటు వివిధ రాష్ట్రాల నుంచి వేల సంఖ్యలో పర్యాటకులు సందర్శించారు. ఆలయ

పురోహితులు పూజలు చేసి తీర్థ ప్రసాదాలు అందించారు. ఆలయంలో ఉత్సాహంగా ఫాటోలు, సెల్ఫీలు దిగారు. అనంతరం సరస్వతో బోటింగ్ చేశారు. శనివారం ఎన్నికల పరీశీలకుడు రాహుల్ పంజాబ్ రావు గవాడ, నంద్యాల ఎంఈవో గుడిపాటి మోహన్ రెడ్డి, ఎంపీడివో శివ నాగజ్యోతి సందర్శించారు.



ఆలయంలో పూజలు చేస్తున్న భక్తులు

కాశేశ్వరంలో శని త్రయోదశి పూజలు

కాశేశ్వరం, నవంబర్ 11 : కాశేశ్వరం ఆలయంలో శనివారం శని త్రయోదశి సందర్భంగా భక్తులు పెద్ద సంఖ్యలో వచ్చి పూజలు చేశారు. ముందుగా భక్తులు గోదావరి తీరంలో స్నానాలు చేసి దీపాలు వదిలారు. కొంత మంది భక్తులు కాల సర్ప పూజలు చేశారు. స్వామికి అభిషేకం, పార్వతి అమ్మవారికి కుంకుమ పూజలు చేశారు. వివిధ పూజలు, లడ్డూలు విక్రయం ద్వారా రూ.3.50 లక్షల ఆదాయం వచ్చినట్లు ఆలయ అధికారులు తెలిపారు.

వాహనాల తనిఖీ

గార్ల, నవంబర్ 11 : ఎన్నికల కోడ్ దృష్ట్యా గార్ల నుంచి డోర్సుకల్ వెళ్లే దారిలో శనివారం పోలీసులు తనిఖీ చేశారు. కారు లో తరలిస్తున్న రూ.64,320 నగదును సీజ్ చేసినట్లు ఎస్సై బానోత్ వెంకన్న తెలిపారు. పెద్ద మొత్తంలో నగదు, బంగారం రవాణా చేస్తున్న వాటికి సంబంధించిన అనుమతి పత్రాలను దగ్గర ఉంచుకోవాలని సూచించారు.

ఘనంగా విద్యా దినోత్సవ వేడుకలు

గణపురం, నవంబర్ 11 : మండల కేంద్రంలోని శ్రీ నారాయణ ఉన్నత పాఠశాలలో భారతదేశ మొదటి విద్యాశాఖ మంత్రి మౌలానా అబ్దుల్ కలాం ఆజాద్ జయంతిని పురస్కరించుకుని జాతీయ విద్యా దినోత్సవాన్ని శనివారం ఘనంగా నిర్వహించారు. ఈ సందర్భంగా విద్యార్థులకు క్విజ్ పోటీలు నిర్వహించి, విజేతలకు బహుమతులు అందించారు. అలాగే పాఠశాలలో ముందస్తు దీపావళి వేడుకలు నిర్వహించారు. ఈ కార్యక్రమంలో కరస్పాండెంట్ భానుచందర్, ప్రిన్సిపాల్ ప్రపతి, డైరెక్టర్ రవి, ఉపాధ్యాయులు, విద్యార్థులు తదితరులు పాల్గొన్నారు.

మృతుల కుటుంబాలకు పరామర్శ

మల్లర్, నవంబర్ 11 : మండలంలోని దుబ్బుపేట, చిన్నతూండ్ర గ్రామాల్లో ఇటీవల అనారోగ్యంతో మృతి చెందిన కుటుంబాలను శనివారం మంథని నియోజకవర్గ బీఆర్ఎస్ ఎమ్మెల్యే అభ్యర్థి పుట్ట మధూకర్ తనయుడు, యువ నాయకుడు శ్రీహర్ష పరామర్శించారు. మృతుల చింతపాలకు పూల మాల వేసి నివాళులర్పించారు. అనంతరం చిన్నతూండ్రలో అనారోగ్యంతో బాధపడుతున్న నాపంపల్లి రాజయ్య, కోట ఆర్పితను పరామర్శించారు. ఆయన వెంట బీఆర్ఎస్ మండల అధ్యక్షుడు కే రాఘవరెడ్డి, సింగిల్ విండో చైర్మన్ చేప్పాల రామారావు, సర్పంచ్, విజయా నాగేశ్వర్ రావు, ప్రమీలా రాజా నాయక్, యూత్ మండల అధ్యక్షుడు జాగిరి హరిష్, నాయకులు అజ్మీరా బాలాజీనాయక్, పులిగంటి రాములు, మిర్యాల దిలీపరావు, బండ రాజు, భూక్యా రవీందర్, ఐలి సతీష్, ఐలి కిష్టయ్య, సత్తయ్య పాల్గొన్నారు.

రోడ్డు ప్రమాదంలో యువకుడి మృతి

ములుగురూరల్, నవంబర్ 11 : రోడ్డు ప్రమాదంలో యువకుడు మృతి చెందగా మరో ఇద్దరికి తీవ్ర గాయాలైన ఘటన ములుగు జిల్లా కేంద్రంలోని జాతీయ రహదారిపై శనివారం చోటు చేసుకుంది. ఎస్పె-2 రామకృష్ణ తెలిపిన వివరాల ప్రకారం.. జిల్లా కేంద్రంలోని కృష్ణ కాలనీకి చెందిన పోరిక విశ్వేశ్వర్ (18) తన ఇద్దరు స్నేహితులు సిద్దిరాల మనోజ్, కోటపాక వినయ్ ద్విచక్రవాహనంపై గట్టమ్మ వైపు నుంచి ములుగుకు వస్తున్నారు. సాదన స్కూల్ వద్దకు రాగానే అకస్మాత్తుగా వృద్ధుడు రోడ్డుపైకి రావడంతో అతడిని తప్పించే ప్రయత్నంలో ముందు వెళ్తున్న లారీని డీకాట్టారు. ఈ ప్రమాదంలో ఐకే నడుపుతున్న విశ్వేశ్వర్ అక్కడికక్కడే మృతి చెందాడు. మనోజ్, వినయ్ కి తీవ్ర గాయాలు కాగా వారిని ప్రభుత్వ దవాఖానకు తరలించారు. గాయ పడిన వారికి వైద్యులు ప్రథమ చికిత్స అందించి మెరుగైన వైద్యం కోసం పరగల్గేకు తరలించినట్లు ఎస్పె తెలిపారు.

నృత్యంలో ప్రతిభ చాటిన 'ఏకలవ్య' విద్యార్థిని

బయ్యారం, నవంబర్ 11 : జిల్లా స్థాయి సాంస్కృతిక పోటీల్లో మండల కేంద్రంలోని ఏకలవ్య విద్యార్థిని ప్రతిభ చాటింది. ఈ నెల 9, 10న జిల్లా కేంద్రంలో కళా ఉత్సవ్ సాంస్కృతిక పోటీలు నిర్వహించారు. 9వ తరగతి విద్యార్థిని ఎం నిషా శాస్త్రియ నృత్యంలో ద్వితీయ బహుమతి సాధించింది. ఈ సందర్భంగా శనివారం విద్యార్థిని కళాశాల ప్రిన్సిపాల్ రవి బాబు, వైస్ ప్రిన్సిపాల్ గీత, మ్యూజిక్ టీచర్ మనోజ్ అభినందించారు.



విద్యార్థిని నిషాను అభినందిస్తున్న ప్రిన్సిపాల్ రవిబాబు